

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

|| ശ്രീ പരമാർത്ഥസ്തുതിഃ ||

*This document\* has been prepared by*

***Sunder Kidambi***

*with the blessings of*

ശ്രീ രംഗരാമാനുജ മഹാദേശികൻ

**His Holiness *śrīmad āṇḍavan* of *śrīraṅgam***

---

\*This was typeset using skt and Hellingman's T<sub>E</sub>X for Malayalam.

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

## ॥ ശ്രീ പരമാർത്ഥസ്തുതിഃ ॥

ശ്രീമാൻ വേംകടനാമാർയഃ കവിതാർക്കികകേസരീ |  
വേദാന്താചാർയവർയോ മേ സന്നിധത്താം സഭാ ഹൃദി ॥

ശ്രീമദ്ഗൃഹ്യസരസ്തീരപാരിജാതമുപാസ്മഹേ |  
യത്ര തുംഗൈരതുംഗൈശ്ച പ്രണതൈർഗൃഹ്യതേ ഫലം ॥ 1 ॥

ഗുരുഭിസ്ത്വദനന്യസർവ്വഭാവൈഃ  
ഗുണസിന്ധൗ കൃതസന്ധവസ്ത്വഭീയേ |  
രണപുംഗവ വന്ദിഭാവമിച്ഛൻ  
അഹമസ്മ്യേകമനുഗ്രഹാസ്പദം തേ ॥ 2 ॥

ഭുവനാശ്രയഭൂഷണാസ്ത്രവർഗ്ഗം  
മനസി ത്വന്വയതാം മമാതനോതു |  
വപുരാഹവപുംഗവ ത്വഭീയം  
മഹിഷീണാമനിമേഷദർശനീയം ॥ 3 ॥

അഭിരക്ഷിതുമഗ്രതഃ സ്ഥിതം ത്വാം  
പ്രണവേ പാർത്ഥ രഥേ ച ഭാവയന്തഃ |  
അഹിതപ്രശമൈരയത്നലഭ്യഃ  
കഥയന്ത്യാഹവപുംഗവം ഗുണജ്ഞാഃ ॥ 4 ॥

കമലാ നിരപായധർമ്മപത്നീ  
കരുണാഭ്യാഃ സ്വയമൃത്വിജോ ഗുണാസ്തേ |  
അവനം ശ്രയതാമഹീനമാഭ്യം  
സ ച ധർമ്മസ്ത്വദനന്യസേവനീയഃ ॥ 5 ॥

കൃപണാഃ സുധിയഃ കൃപാസഹായം  
ശരണം ത്വാം രണ പുംഗവ പ്രപന്നാഃ |

അപവർഗ്ഗനയാദനന്യഭാവഃ  
വരിവസ്യാരസമേകമാദ്രിയന്തേ || 6 ||

അവധീര്യ ചതുർവിധം പുമർത്ഥം  
ഭവദർത്ഥേ വിനിയുക്തജീവിതഃ സൻ |  
ലഭതേ ഭവതഃ ഫലാനി ജന്തുഃ  
നിഖിലാന്യത്ര നിദർശനം ജടായുഃ || 7 ||

ശരണാഗതരക്ഷണവ്രതീ മാം  
ന വിഹാതും രണപുംഗവാർഹസി ത്വം |  
വിദിതം ഭൂവനേ വിഭീഷണോ വാ  
യദി വാ രാവണ ഇത്യുദീരിതം തേ || 8 ||

ഭുജഗേന്ദ്രഗരുന്മദാദിലഭ്യഃ  
ത്വദനുജ്ഞാനുഭവപ്രവാഹഭേദഭിഃ |  
സ്വപദേ രണപുംഗവ സ്വയം മേ  
പരിചർയാവിഭവൈഃ പരിഷ്ക്രിയേമാഃ || 9 ||

വിമലാശയവേംകടേശജന്മാ  
രമണീയാ രണപുംഗവപ്രസാദാത് |  
അനസൂയുഭിരാദരേണ ഭാവ്യാ  
പരമാർത്ഥസ്തുതിരമ്പഹം പ്രപന്നൈഃ || 10 ||

|| ഇതി ശ്രീ പരമാർത്ഥസ്തുതിഃ സമാപ്താ ||  
കവിതാർക്കികസിംഹായ കല്യാണഗുണശാലിനേ |  
ശ്രീമതേ വേംകടേശായ വേദാന്തഗുരവേ നമഃ ||